

“విరాటపీఠం” - “లోకో కళ్యాణ పారాయణం”

(మార్గశిర అమావాస్య)

183

(13.01.2021 బుధవారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసన్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనచత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీమన్మహాభారతమ్

అథవిరాటపర్వణి ఏకోనచత్వారింశోఽధ్యాయః

నదీజ అజ్యే శవనారికేతుర్నగాహ్వయో నామ నగారిసూనుః ।
ఏషోఽఙ్గనావేషధరః కిరీటీ జిత్వావ యం నేష్యతి చాద్య గావః ॥
స ఏష పార్థో విక్రాంతః సవ్యసాచీ పరస్తపః ।
నాయుద్ధేన నివర్తేత సర్వైరపి సురాసురైః ॥
క్లేశితశ్చ వనే శూరో వాసవేనాపి శిక్షితః ।
అమర్షవశమాపన్నో వాసవప్రతిమో యుధి ॥
నేహాస్య ప్రతియోద్ధారమహం పశ్యామి కౌరవాః ॥
మహాదేవోఽపి పార్థేన శ్రూయతే యుధి తోషితః ।
కిరాతవేషపచ్చన్నో గిరౌ హిమవతి ప్రభుః ॥

వైశమ్పాయన ఉవాచ

ఇత్యేవం వాదినం ద్రోణం కర్ణః క్రుద్ధోఽభ్యభాషత ॥

కర్ణ ఉవాచ

సదా భవాన్ ఫాల్గునస్య గుణైరస్మాన్ వికత్థసే ।
న చార్జునః కలాపూర్ణో మమ దుర్యోధనస్య చ ॥

దుర్యోధన ఉవాచ

యద్యేష పార్థో రాధేయ కృతం కార్యం భవేన్మమ ।
జ్ఞాతాః పునశ్చరిష్యన్తి ద్వాదశాబ్దాన్ విశామ్పతే ॥
అధైష కశ్చిదేవాన్యః క్లిబవేషేణ మానవః ।
శరైరేనం సునిశితైః పాతయిష్యామి భూతలే ॥

వైశమ్పాయన ఉవాచ

తస్మిన్ బ్రువతి తద్వాక్యం ధార్తరాష్ట్రే పరస్తప ।
భీష్మో ద్రోణః కృపో ద్రోణిః పౌరుషం తదపూజయన్ ॥

శ్రీమన్మహాభారతే విరాటపర్వణి ఏకోనచత్వారింశోఽధ్యాయః



నారద ఉవాచ

అవ్యక్తం శాశ్వతం దేవం ప్రభవం పురుషోత్తమమ్ ।
 ప్రపద్యే ప్రాంజలిర్విష్ణుమక్షరం పరమం పదమ్ ॥ 1 ॥

పురాణం ప్రభవం విష్ణుమక్షయం లోకసాక్షిణమ్ ।
 ప్రపద్యే పుండరీకాక్షమీశం భక్తానుకంపినమ్ ॥ 2 ॥

లోకనాథం సహస్రాక్షమద్భుతం పరమం పదమ్ ।
 భగవంతం ప్రపన్నోఽస్మి భూతభవ్యభవత్ప్రభుమ్ ॥ 3 ॥

ప్రస్థారం సర్వలోకానామనంతం విశ్వతోముఖమ్ ।
 పద్మనాభం హృషీకేశం ప్రపద్యే సత్యమచ్యుతమ్ ॥ 4 ॥

హిరణ్యగర్భమమృతం భూగర్భం పరతః పరమ్ ।
 ప్రభోః ప్రభుమనాద్యంతం ప్రపద్యే తం రవిప్రభమ్ ॥ 5 ॥

సహస్రశీర్షం పురుషం మహర్షిం తత్త్వభావనమ్ ।
 ప్రపద్యే సూక్ష్మమచలం వరేణ్యమభయప్రదమ్ ॥ 6 ॥

నారాయణం పురాణర్షిం యోగాత్మానం సనాతనమ్ ।
 సంస్థానం సర్వతత్త్వానాం ప్రపద్యే ధ్రువమీశ్వరమ్ ॥ 7 ॥

యః ప్రభుః సర్వభూతానాం యేన సర్వమిదం తతమ్ ।
 చరాచరగురుర్విష్ణుః స మే దేవః ప్రసీదతు ॥ 8 ॥

యస్మాదుత్పద్యతే బ్రహ్మో పద్మయోనిః పితామహః ।
 బ్రహ్మయోనిర్హి విశ్వాత్మా స మే విష్ణుః ప్రసీదతు ॥ 9 ॥

యః పురా ప్రలయే ప్రాప్తే నష్టే స్థావరజ్జమే ।
 బ్రహ్మాదిషు ప్రలీనేషు నష్టే లోకే పరావరే ॥ 10 ॥



ఆభూతసమ్ప్లవే చైవ ప్రలీనే ప్రకృతా మహాన్ ।

ఏకస్తిష్ఠతి విశ్వాత్మా స మే విష్ణుః ప్రసీదతు ॥ 11 ॥

చతుర్భిశ్చ చతుర్భిశ్చ ద్వాభ్యాం పశ్చభిరేవ చ ।

హూయతే చ పునర్ద్వాభ్యాం స మే విష్ణుః ప్రసీదతు ॥ 12 ॥

పర్జన్యః పృథివీ సస్యం కాలో ధర్మః క్రియాక్రియే ।

గుణాకరః స మే బభ్రుర్వాసుదేవః ప్రసీదతు ॥ 13 ॥

అగ్నీషోమార్కతారాణాం బ్రహ్మరుద్రేంద్రయోగినామ్ ।

యస్తేజయతి తేజాంసి స మే విష్ణుః ప్రసీదతు ॥ 14 ॥

యోగావాస నమస్తుభ్యం సర్వావాస వరప్రద ।

యజ్ఞగర్భ హిరణ్యాగ్గ పంచయజ్ఞ నమోఽస్తు తే ॥ 15 ॥

చతుర్మూర్తే పరం ధామ లక్ష్మ్యావాస పరార్చిత ।

సర్వావాస నమస్తేఽస్తు వాసుదేవ ప్రధానకృత్ ॥ 16 ॥

అజస్త్వనామయః పంథా హ్యమూర్తిర్విశ్వమూర్తిర్భుక్ ।

వికర్తః పశ్చకాలజ్ఞ నమస్తే జ్ఞానసాగర ॥ 17 ॥

॥ ఇతి శ్రీమన్మహాభారతే శాంతిపర్వణి భగవత్స్తోత్రే సప్తదశశ్లోకాః ॥



గోవిందనామసంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥